

رسالہ عقلیہ

تالیف

امیر کبیر میر سید علی ہمدانی رحمۃ اللہ علیہ

ترجمہ و تحقیق

غلام حسن حسنو ایم اے

ناشر

ہارون بکس اینڈ سپورٹس سنٹر چیلو

فہرست مضامین

صفحہ نمبر	عنوان	صفحہ نمبر	عنوان
5	رسالہ عقلیہ کا تعارف	5	رسالہ عقلیہ کا تعارف
7	ترجمہ متن	7	ترجمہ متن
9	وجہ تالیف کتاب	7	وجہ تالیف کتاب
10	عقل سے متعلق آیات قرآنی	9	عقل سے متعلق آیات قرآنی
17	عقل سے متعلق احادیث نبوی	14	عقل سے متعلق آثار صحابہ
18	عقل سے متعلق احادیث نبوی	17	عقل کے اسماء و صفات
19	عقل سے متعلق احادیث نبوی	18	بکثرت اسمائے عقل کی وجہ
24	عقل سے متعلق احادیث نبوی	21	مشائخ طریقت کے ہاں اسمائے عقل
25	عقل سے متعلق احادیث نبوی	24	جوہر عقل کے آثار و انوار کا کسب
28	عقل سے متعلق احادیث نبوی	27	عقل مستفاد میں لوگوں کا فرق
		29	علم اور عمل

تیار کنندہ

این وائی ایف منظور محمود آباد یونٹ کراچی

رسالہ عقلیہ اور اس کے نسخے

شاہ ہمدان کا یہ رسالہ عقلیہ اور رسالہ در فضیلت عقل کے نام سے مشہور ہے جیسا کہ اس کے نام سے ظاہر ہے کہ اس میں عقل انسانی کے بارے میں بحث ہے شاہ ہمدان ثابت کرتے ہیں کہ انسان کے تمام مخلوقات میں اشرف المخلوقات ہونے کی اصل وجہ عقل ہے۔

یہ رسالہ تین ابواب پر مشتمل ہے پہلے باب میں عقل کی فضیلت ہے اور اس باب میں عقل سے متعلق کتاب وسنت اور صحابہ اور تابعین کے بیانات نقل کیے ہیں باب دوم میں عقل کے مختلف نام صفات، مشکلمین، حکماء اور اہل طریقت کے اقوال شامل ہیں باب سوم عقل کے انوار کے حصول میں لوگوں کے درمیان موجود تفاوت و فرق کا بیان ہے۔

یہ رسالہ امام ابو حامد محمد الغزالی کی کتاب احیاء العلوم کے کتاب عجائب العقل والقلب سے ماخوذ ہے یہ اپنے موضوع پر بڑی دلچسپ کتاب ہے اس میں بھی جا بجا آیات قرآنی، احادیث نبوی اور اقوال صحابہ و تابعین سے دلائل پیش کئے ہیں۔

اس کے متعدد قلمی نسخے دستیاب ہیں ذیل میں ان کی تفصیل دی جا رہی ہے۔

1- کتابخانہ کنج بخش اسلام آباد۔ یہ اس لائبریری میں تحت نمبر 4409 محفوظ ہے یہ نسخہ بارہویں صدی ہجری کا لکھا نسخہ ہے جو شاہ ہمدان کے مجموعہ رسائل کے درمیان موجود ہے۔

2- یہ نسخہ گنجینہ نظامانیاں ٹنڈو قیصر حیدرآباد سندھ بلا نمبر محفوظ ہے یہ نسخہ 1175ھ میں ابونصر سندھی نے لکھا گیا ہے یہ بھی مجموعہ رسائل شاہ ہمدان میں شامل ہے اس مجموعے میں شاہ ہمدان کی 22 کتب و رسائل ہیں۔

3- انجمن ترقی اردو تحت نمبر 2 ق ف 43 اس پر تاریخ تو درج نہیں البتہ اس پر ایک مہر لگی ہوئی ہے جس پر سال 1155 لکھا ہوا ہے

- 4- کراچی زیر نمبر m,n,1973,240 یہ محرم 1264 کو لکھا گیا ہے
- 5- برٹش میوزیم لندن میں بھی ایک نسخہ موجود ہے دیکھئے ریو کی فہرست مخطوطات برٹش میوزیم جلد دوم ص 836 ہے -
- 6- کتابخانہ ملک تہران ایران 14274 اس مجموعے میں یہ اٹھارہواں نسخہ ہے اسے ابو ذر بن عبداللہ سبزواری نے مشہد میں ۹۰۷ھ کو کتابت کی ہے -
- 7- کتابخانہ مرکزی دانشگاه تہران تحت نمبر 3257 یہ مجموعے کا آٹھواں نسخہ ہے جو علی بن عسکر بن مومن تولمی نے 1222ھ میں کتابت کی ہے۔
- 8- لینن گراڈ 1092-c میں a/736 کے تحت موجود ہے اور یہ 850ھ میں کتابت ہوئی ہے۔
- 9- آستان قدس رضوی مشہد 676 کے تحت محفوظ ہے۔ یہ 865ھ میں کتابت ہوئی ہے۔
- 10- کتابخانہ فرہنگستان تاشقند میں دو نسخے-3338-3340- محفوظ ہیں۔
- 11- اس کا ایک نسخہ مرحوم جناب اخوند علی صاحب غربوچنگ چپولمستان کے کتابخانے میں بھی ایک مجموعہ رسائل شاہ ہمدان میں محفوظ ہے۔
- 12- راپورا انڈیا میں بھی ایک نسخہ ہے
- 15- برٹش میوزیم لندن
- اس کا متن ابھی تک شائع نہیں ہوا البتہ میں نے اس کا اردو میں ترجمہ کیا تھا جو نوائے صوفیہ اسلام آباد کے شمارہ نمبر ۱۰۱، ۱۰۲، ۱۰۳، ۱۰۴، ۱۰۵، ۱۰۶ میں قسطوار شائع ہو چکا ہے۔ اب کتابی صورت میں شائع کرنے کی سعادت بھی ہمیں مل رہا ہے۔

بِسْمِ اللّٰهِ الرَّحْمٰنِ الرَّحِیْمِ

حمد و ثنا

بے حد حمد و ثنا اس خالقِ حکیم کے لئے ہیں جس نے مصباحِ عقل و فہم کی نورانی شعاعوں کو غیب و شہود کے منزل کی طرف چلنے والوں کے لئے ہمت کا بازو بنایا۔ اس کریم کے لئے ہیں جس نے بخشش کے تقاضوں کے تحت اوج کمال کے طالبوں کو علم و عرفان کے ذریعے آسمانِ سعادت کی بلندیوں تک پہنچایا۔ اس بدیع کے لئے ہیں جس نے خزانوں کے بند دروازوں کے تالوں کو ایچا دکی کنجی سے کھول دیا اور اس قدیم کے لئے ہیں جس نے میدانِ وجود میں لوگوں کے کانوں میں تخلیق سے پہلے ہی:

اٰمِنُوْا بِاللّٰهِ وَرَسُوْلِهِ (النساء: ۱۳۶) اللہ اور اس کے رسول پر ایمان لاؤ

کی صدا پہنچادی۔

بے حساب رحمتیں اور بے شمار سلام سیدِ انام، حضرت محمد مصطفیٰ صلی اللہ علیہ وآلہ وسلم کے روح لطیف اور جسدِ شریف پر، آپ کے آل پر جو آئمہٗ عظام اور صحابہٗ کرام ہیں، نازل ہوں۔

وجہ تالیف کتاب

اما بعد عقل و فہم والوں کے نزدیک یہ بات طے پا چکی ہے کہ بنی نوع انسان کو علم و فضل کی وجہ سے دیگر حیوانات پر مرتبہ و امتیاز کا شرف حاصل ہے اس عظیم جوہر کے حقائق کی معرفت کا حصول اس وقت تک ممکن نہیں جب تک ترجمانِ عقل کو واسطہ نہ بنایا جائے اور اس روشن چراغ سے نورانی علم کا اقتباس اس وقت تک متصور نہیں ہوتا جب تک لسانِ عدل کو ذریعہ نہ بنایا جائے۔

جب چند رسم پرست لوگوں نے لطائفِ قلبی، سری اور روحی کے تجلیات سے متعلق علومِ نظری کے علماء اور فلاسفوں کے اقوال میں سے کچھ باتیں سیکھ لئے پھر انہوں نے جوش کے گھوڑے میدان

غور میں دوڑایا اور غرور و تکبر کی بناء پر نبوت و ولایت کے فانوس سے انوار علوم دینی اقتباس کرنے سے محروم رہ گئے ہیں۔ اس لئے یہاں عقل کی فضیلت، اس کے نام و اوصاف، اصحاب کشف و شہود اور اہل تحقیق کے اس سے متعلق آراء، اس کے اکتساب میں موجود مخلوق کا درمیان فرق، اس کے دقیق پہلوؤں کی وضاحت اور اہل یقین و عرفان کے حقائق و تجلیات کے بارے میں چند سطور لکھی گئی ہیں اور یہ تین ابواب پر مشتمل ہے۔

باب اول فضائل عقل اور اس کے معنی و مراد سے متعلق آیات قرآنی، احادیث نبوی اور آثار صحابہ و تابعین میں جو کچھ وارد ہوا ہے (سے متعلق) ہے۔

باب دوم عقل کے نام اور صفات کے بارے میں ہے یہاں حکمائے متکلمین اور اصحاب کشف و تحقیق اور مشائخ عظام کے اقوال ذکر کئے گئے ہیں۔

باب سوم فضائل و حقائق عقل کے اکتساب میں مخلوق (انسان) کے درمیان موجود تفاوت اور جوہر عقل کے نورانی اثرات کے بیان میں ہے۔

باب اول

فضائل عقل اور اس کے معنی و مراد سے متعلق وارد آیات قرآنی،
احادیث نبوی اور آثار صحابہ و تابعین کا بیان۔

عقل سے متعلق آیات قرآنی

اللہ تعالیٰ کا ارشاد ہے کہ

إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ
الْلَّيْلِ وَالنَّهَارِ لآيَاتٍ لِّأُولِي الْأَلْبَابِ (آل
عمران: ۱۹۰)
ہیں

اللہ تعالیٰ کا فرمان ہے کہ :

إِنَّ فِي ذَٰلِكَ لآيَاتٍ لِّقَوْمٍ يَعْقِلُونَ
(الرعد:) اس میں عقلمندوں کے لئے اللہ کی
نشانیوں ہیں

اللہ تعالیٰ فرماتا ہے کہ:

إِنَّ فِي ذَٰلِكَ لآيَاتٍ لِّأُولِي النُّهَىٰ (طہ: ۵۴) اس میں عقلمندوں کے لئے اللہ کی نشانیاں ہیں
اللہ تعالیٰ نے ارشاد فرمایا ہے کہ

إِنَّ فِي ذَٰلِكَ لَذِكْرٍ لِّمَن كَانَ لَهُ قَلْبٌ
(ق: ۳۷) آئی عقل
اس میں دل والوں یعنی عقلمندوں کے لئے اللہ
کی نشانیاں ہیں۔

عقل سے متعلق احادیث نبوی

حضرت عمر بن الخطاب رضی اللہ عنہ راوی ہیں کہ نبی صلی اللہ علیہ وآلہ وسلم نے فرمایا کہ
 مَا اُكْتَسَبَ رَجُلٌ مِّثْلَ عَقْلٍ يَهْدِي بِهِ اِنْسَانٌ نَعْلٌ جَيْسِي كَوْنِيْ جَيْرٌ كَسْبِ نَيْسِي كِي يِه اس كى
 صَاحِبَهُ اِلَى هُدًى وَّ يَرِدَهُ عَنْ رِدًى وَّمَا رَاهِنَمَاى كَرْتَا اور اس كو كمر اى سے بچاتا هے جب
 تَمَّ اِيْمَانُ عَبْدٍ وَّلَا اسْتِقَامَةَ دِيْنَهُ حَتَّى تِك عَقْلٌ كَامِلٌ نَه هُوَ اَدْمَى كَا اِيْمَانٌ اور دِيْنٌ پَر
 يَكْمُلُ عَقْلُهُ اسْتِقَامَتٌ كَامِلٌ نَهِيْسٌ هُوْتَا

حضرت انس بن مالک سے روایت ہے وہ کہتے ہیں کہ کچھ لوگوں نے رسول اللہ صلی اللہ علیہ وآلہ وسلم کے سامنے ایک شخص کی تعریف کی جب انہوں نے اس کی تعریف میں زیادہ مبالغہ کیا تو آپ نے پوچھا کہ اس کا عقل کیسا ہے؟ انہوں نے جواب دیا یا رسول اللہ! ہم اس کی جدوجہد سے آپ کو آگاہ کر رہے ہیں اور آپ اس کی عقل سے متعلق دریافت فرماتے ہیں؟ یہ سن کر آپ نے فرمایا
 اِنَّ الْاَحْمَقَ يُصِيبُ بِحَمَقِهِ اَعْظَمُ مِنْ اِحْتِقِ اِنْبَى بِيُوْتُوْنَى كَى بِنَاءِ پَر فاسق و فاجر سے بڑا
 كُناهُ كَر بِيُھْتَا هے۔

نیز حضور صلی اللہ علیہ وآلہ وسلم نے فرمایا کہ:

يَا اَيُّهَا النَّاسُ اَعْقُلُوا مِنْ رَبِّكُمْ وَ تَوَاصَوْا بِاَلْعَقْلِ تَعْرِفُوا مَا اَمَرْتُمْ بِهِ وَ مَا نَهَيْتُمْ عَنْهُ وَ اَعْلَمُوا اَنَّهُ يَمَجِدْكُمْ عِنْدَ رَبِّكُمْ وَ اَعْلَمُوا اَنَّ الْعَاقِلَ مَنْ اطَاعَ اللّٰهَ وَ اَنَّ كَانَ قَبِيْحَ الْمَنْظَرِ وَ حَقِيْرَ الْخَطْرِ وَ دَنَى الْمَنْزِلَةِ وَ رَتْ

لوگو! اپنے رب سے متعلق عقل سے کام لو ایک دوسرے کو عقل کی نصیحت کرو جس کے ذریعے تم اسکے امر اور نہی کو جان لو گے اور اللہ کے ہاں تمہارا وقار بڑھائیگا جان لو عقلمند وہ ہے جو اللہ کی اطاعت کرے خواہ وہ بد صورت، تنگ دل، کم

الْهَيْئَةِ وَإِنَّ الْجَاهِلَ مَنْ عَصَى اللَّهَ وَإِنَّ
 كَانَ جَمِيلَ الْمَنْظَرِ وَعَظِيمَ الْخَطَرِ
 وَشَرِيفَ الْمَنْزِلَةِ وَحَسَنَ الْهَيْئَةِ
 وَفَصِيحًا نَطُوقًا وَالْقَرَدَةَ وَالْخَنَازِيرُ أَعْقَلُ
 عِنْدَ اللَّهِ مِنْ عَصَاهُ وَلَا تَعْرُوا بِتَعْظِيمِ أَهْلِ
 الدُّنْيَا يَاكُمْ فَإِنَّكُمْ مِنَ الْخَاسِرِينَ

حیثیت اور پریشان حال ہو اور جاہل وہ ہے جو اللہ
 کی نافرمانی کرے خواہ وہ خوبصورت، کھلا دل،
 باحیثیت، خوش شکل اور فصیح و بلیغ ہو اللہ کے
 ہاں نافرمان انسان سے سور اور گیدڑ زیادہ عقلمند
 ہیں پس تم اہل دنیا کی تعظیم سے دھوکہ نہ کھائیں
 ورنہ نقصان اٹھانے والوں میں سے ہو جاؤ گے

یعنی اگر تم ان لوگوں میں سے ہو جو امر حق کی مخالفت کرتے ہیں نیز نفسانی خواہشات اور شیطانی خیالات
 کی موافقت کرتے ہیں تو زائل ہونے والے مال و دولت اور جاہ و حشمت سے مغرور نہ ہو کیونکہ
 خوشامدیوں کی تعظیم و توقیر آخرت میں تمہارے لئے خسارہ و حسرت میں گرفتاری کا سبب بن سکتی ہیں
 محشر عظمیٰ میں جہاں اولین و آخرین جمع ہونگے، بندر اور سواریسے لوگوں پر فوقیت و ترجیح حاصل کرینگے
 اور ان کے نفوس خبیثہ سو راورکتے سے بھی بدتر اور ذلیل ہونگے۔

نیز رسول اللہ صلی اللہ علیہ وآلہ وسلم نے فرمایا کہ اللہ تعالیٰ نے سب سے پہلے عقل کو پیدا کیا
 پھر فرمایا کہ سامنے ہو جا پس وہ سامنے ہو گیا پھر فرمایا پیچھے پھر جا پس وہ پیچھے پھر گیا پھر فرمایا کہ میرے
 عزت و جلال کی قسم !:

مَا خَلَقْتُ خَلَقًا أَكْرَمُ مِنْكَ بِكَ أَخَذُ
 وَبِكَ أَعْطَى وَبِكَ أُثِيبُ وَبِكَ
 أَعْقِبُ

میں نے تم سے زیادہ عزیز کوئی چیز پیدا نہیں کی میں
 تیرے ذریعے لوں گا اور تیرے ذریعے عطا کرونگا
 اور تیرے ذریعے ثواب و عذاب دوں گا

حضرت ابوسعید خدری سے مروی ہے رسول اللہ صلی اللہ علیہ وآلہ وسلم نے فرمایا کہ:

إِنَّ لِكُلِّ شَيْءٍ وَعَامَّةً وَوَعَامَّةَ الْمُؤْمِنِ عَقْلُهُ
 ہر ایک کے لئے سہارا ہوتا ہے اور مومن کا سہارا اس کا

عقل ہے پس عقل کے مطابق اسکی عبادت ہوتی ہے
 فَبِقَدْرِ عَقْلِهِ تَكُونُ عِبَادَتُهُ أَمَا سَمِعْتُمْ
 حکایتِ قولِ فَاجِرٍ ”لَوْ كُنَّا نَسْمَعُ أَوْ نَعْقِلُ
 کیا تم نے بے عقل کی یہ حکایت نہیں سنی جو (بقول
 قرآن) کہتا ہے ”اگر ہم سنتے یا غور کرتے تو ہم
 مَا كُنَّا فِي أَصْحَابِ السَّعِيرِ
 دوزخیوں میں سے نہ ہوتے“

حضرت براء بن عازب سے روایت ہے رسول اللہ صلی اللہ علیہ وآلہ وسلم نے فرمایا کہ
 إِنَّ لِكُلِّ شَيْءٍ مَّطِيئَةً وَمَطِيئَةُ دِينِ الْمَرْءِ
 ہر ایک کی سواری ہوتی ہے اور مومن کے دین کی
 الْعَقْلُ وَ أَحْسَنُهُمْ دَلَالَةٌ وَمَعْرِفَةٌ
 سواری عقل ہے بہترین دلالت اور حجت والی
 بِالْمُحَجَّةِ أَفْضَلُهُمْ عَقْلًا
 معرفت فاضل عقل ہے

حضرت ابو ہریرہ سے مروی ہے رسول اللہ صلی اللہ علیہ وآلہ وسلم جب غزوہ احد سے واپس
 تشریف لائے تو لوگوں کو کہتے سنا جو کہہ رہا تھا کہ فلان فلان سے زیادہ بہادر تھا کوئی کہتا تھا کہ فلان نے
 فلان سے زیادہ بہادری دکھائی وغیرہ وغیرہ یہ سب سن کر آپ نے فرمایا کہ یہ تم نہیں جانتے؟ انہوں
 نے عرض کیا یا رسول اللہ! یہ کیسے؟ فرمایا:

إِنَّهُمْ قَاتَلُوا عَلَيَّ قَدْرَ مَا قَسَمَ اللَّهُ عِزًّا وَجَلًّا
 جنہوں نے اللہ کے دیے ہوئے عقل کے
 لَهُمْ مِنَ الْعَقْلِ وَ كَانَ نَيْتُهُمْ عَلَيَّ قَدْرَ
 مطابق جنگ کیا ان کی نیت عقل کے مطابق ہوتی
 عَقُولِهِمْ فَأَصِيبُ مِنْهُمْ مَنْ أَصِيبَ عَلَيَّ
 ہے پس ان کو اجر اور منازل مختلف ملیں گے جب
 مَنَازِلٍ شَتَّىٰ فَإِذَا كَانَ يَوْمَ الْقِيَامَةِ أَقْسَمَ
 قیامت کے دن اجر و منازل تقسیم ہونگے تو نیت
 الْمَنَازِلَ عَلَيَّ قَدْرَ نَيْتِهِمْ وَعَقُولِهِمْ
 کے مطابق انہیں یہ مل جائیں گے

حضرت عائشہ سے مروی ہے کہ میں نے رسول اللہ صلی اللہ علیہ وآلہ وسلم سے عرض کیا کہ
 یا رسول اللہ! دنیا میں لوگوں کو کس چیز کی بناء پر فضیلت دی گئی ہے؟ فرمایا عقل کے ذریعے۔ میں نے

دوبارہ عرض کیا کہ آخرت میں لوگوں کو کس چیز کی بناء پر فضیلت دی جائے گی؟ فرمایا عقل کے ذریعے۔ میں نے عرض کیا یا رسول اللہ! کیا لوگوں کو ان کے اعمال کا اجر نہیں دیا جائیگا؟ آپ نے فرمایا کہ اے عائشہ!

يَا عَائِشَةَ وَهَلْ عَمَلُوا إِلَّا بِقَدْرِ مَا عَظَاهُمْ
اللَّهُ مِنَ الْعَقْلِ
اے عائشہ! کیا انہوں نے اس عقل کے مطابق عمل نہیں کیا جسے اللہ نے انہیں دیا؟

حضرت (عبداللہ) بن عباس روایت کرتے ہیں رسول اللہ صلی اللہ علیہ وآلہ وسلم نے فرمایا

کہ

ہر ایک کا ہتھیار اور سامان ہوتا ہے مومن کا
ہتھیار اور سامان اس کا عقل ہے ہر ایک کی سواری
ہوتی ہے مومن کے دین کی سواری عقل ہے ہر کسی
کی آرزو ہوتی ہے بندوں کی آرزو عقل ہے ہر
قوم کا ایک قائد ہوتا ہے عابدوں کا قائد عقل ہے
ہر تاجر کا سرمایہ ہوتا ہے مجتہدین کا سرمایہ عقل ہے
ہر گھر کا ایک سربراہ ہوتا ہے خانہ صدیقین کا
سربراہ عقل ہے ہر ویرانے کی تعمیر ہوتی ہے
آخرت کی عمارت عقل ہے

نیز رسول اللہ صلی اللہ علیہ وآلہ وسلم نے فرمایا:

أَحَبُّ الْمُؤْمِنِينَ إِلَى اللَّهِ تَعَالَى مَنْ
نَصَبَ نَفْسَهُ فِي طَاعَةِ اللَّهِ وَنَصَحَ
اللَّهُ كَ هَا مومنین میں سے سب سے محبوب وہ ہے جو
طاعت الہی کی پابندی کرتا، اس کے بندوں سے بھلائی

لِعِبَادِهِ وَ كَمَلَ عَقْلُهُ وَ فَضِحَ نَفْسَهُ وَ أَبْصَرَ
وَعَمَلَ بِهِ أَيَّامَ حَيَاتِهِ فَأَفْلَحَ

کرتا، عقل کامل بناتا، نفس کو رسوا و نگرانی کرتا اور
اپنے اوقات میں عمل کرتا ہے تو وہ فلاح پائے گا

نیز رسول اللہ صلی اللہ علیہ وآلہ وسلم نے فرمایا

أَتَمُّكُمْ عَقْلًا أَشَدُّكُمْ خَوْفًا وَ أَحْسَنُكُمْ
فِي مَا أَمَرَ بِهِ وَ نَهَى عَنْهُ نَظْرًا وَ إِنْ كَانَ
أَفْلَكُمْ تَطَوُّعًا

تم میں جس کا عقل کامل ہو وہ سب سے زیادہ
خوف خدا کرے گا امر اور نہی الہی کا اچھی طرح
خیال رکھے گا اگرچہ کم نفل کیوں نہ پڑھتا ہو

نیز رسول اللہ صلی اللہ علیہ وآلہ وسلم نے فرمایا

إِنَّ الرَّجُلَ لَيَكُونُ مِنْ أَهْلِ الصَّلَاةِ
وَالزَّكَاةِ وَالصِّيَامِ وَالْحَجِّ وَالْجِهَادِ حَتَّى
ذَكَرَ سَهَامَ الْخَيْرِ فَمَا يُجْزَى يَوْمَ الْقِيَامَةِ
إِلَّا بِقَدْرِ عَقْلِهِ

کوئی آدمی نماز پڑھنے، زکوٰۃ دینے، روزہ رکھنے
، اور حج و جہاد کرنے والوں میں سے ہے یہاں
تک کہ وہ بھلائی کے لئے قرعہ ڈالتا ہے مگر قیامت
کے دن اس کو اجر عقل کی مقدار کے مطابق ملے گا

نیز رسول اللہ صلی اللہ علیہ وآلہ وسلم نے حضرت علی سے فرمایا کہ اے علی!

إِذَا تَقَرَّبَ النَّاسُ إِلَى اللَّهِ بِأَنْوَاعِ
الْبِرِّ فَتَقَرَّبَ أَنْتَ بِعَقْلِكَ

جب لوگ نیکی و بھلائی کی انواع و اقسام کے ذریعے
اللہ تعالیٰ کے قریب ہوں تو چاہئے کہ تم عقل کے ذریعے
اس کا تقرب حاصل کرے

حضرت ابو درداء سے روایت ہے کہ رسول اللہ صلی اللہ علیہ وآلہ وسلم نے فرمایا کہ اے ابو درداء!

أَزِدُّدُ عَقْلًا تَزِدُّدُ مِنْ رَبِّكَ قُرْبًا

عقل بڑھاؤ تو اپنے رب سے قربت بڑھاؤ گے

نیز رسول اللہ صلی اللہ علیہ وآلہ وسلم نے فرمایا کہ

مَا خَلَقَ اللَّهُ خَلْقًا أَكْرَمَ عَلَيْهِ مِنَ الْعَقْلِ

اللہ نے عقل سے زیادہ کوئی عزیز چیز پیدا نہیں کیا

نیز رسول اللہ صلی اللہ علیہ وآلہ وسلم نے فرمایا کہ

إِنَّ بَعْضَ الْمَلَائِكَةِ قَالَ يَا رَبُّ! هَلْ خَلَقْتَ
بعض فرشتوں نے پوچھا اے رب! کیا تو نے عرش
شَيْئًا أَعْظَمَ مِنَ الْعَرْشِ؟ قَالَ نَعَمْ الْعَقْلُ
سے بڑی کوئی چیز پیدا کی ہے؟ فرمایا کہ ہاں وہ عقل

ہے

حضرت عبداللہ بن عمر روایت کرتے ہیں کہ رسول اللہ صلی اللہ علیہ وآلہ وسلم نے فرمایا کہ:
الْعَاقِلُ مَنْ عَقَلَ عَنِ اللَّهِ تَعَالَى
عقل مند وہ ہے جو اللہ کے امر پر غور و فکر کرے

NYF Manzoor Mehmoodabad unit Karachi

عقل سے متعلق آثار صحابہ

حضرت علی رضی اللہ عنہ فرماتے ہیں کہ:

رَأَيْتُ الْعَقْلَ عَقْلَيْنِ فَمَطْبُوعٌ وَ مَسْمُوعٌ

وَلَا يَنْفَعُ مَسْمُوعٌ إِذَا لَمْ يَكُ مَطْبُوعٌ

كَمَا لَا تَنْفَعُ الشَّمْسُ وَ ضَوْءُ الْعَيْنِ مَمْنُوعٌ

عقل دو ہیں مسموع اور مطبوع عقل مسموع عقل مطبوع کے بغیر فائدہ نہیں دیتا جس طرح آڑ کے پیچھے
سورج کی حرارت فائدہ نہیں دیتی۔

حضرت حسن رضی اللہ عنہ فرماتے ہیں کہ

هَجْرَانُ الْأَحْمَقِ قُرْبَةٌ إِلَى اللَّهِ عَزَّ وَ جَلَّ وَ

مُواصَلَةُ الْعَاقِلِ إِقَامَةُ دِينِ اللَّهِ وَ إِكْرَامُ

الْمُؤْمِنِ خِدْمَةُ اللَّهِ عَزَّ وَ جَلَّ

بعض علماء کا کہنا ہے کہ:

عقل مند وہ ہے جو خود سختی جھیل کر بھی لوگوں کو راحت پہنچاتا ہے اور احمق وہ ہے جو خود عیش کرتا اور دوسروں کو تکلیف میں مبتلا رکھتا ہے

الْعَاقِلُ مَنْ بَقِيَتْ نَفْسُهُ فِي تَعَبٍ وَ النَّاسُ فِي رَاحَةٍ وَالْأَحْمَقُ مَنْ بَقِيَتْ نَفْسُهُ فِي رَاحَةٍ وَ النَّاسُ فِي تَعَبٍ

حضرت سہل بن عبد اللہ تستری کا کہنا ہے کہ:

عقل کے ہزار نام ہیں اور ہر نام کے ہزار ہزار نام ہیں ان میں پہلا نام ترک دنیا ہے

لِلْعَقْلِ أَلْفُ أَسْمٍ وَلِكُلِّ أَسْمٍ أَلْفُ أَسْمٍ وَ أَوَّلُ كُلِّ أَسْمٍ مِنْهَا تَرْكُ الدُّنْيَا اہل تحقیق میں سے بعض کا کہنا ہے کہ

عقل مند وہ ہے جو اپنے نفس کے ساتھ صبر و مجاہدہ سے پیش آئے اپنے اور لوگوں کے درمیان بھلائی و تقویٰ کا معاملہ اختیار کرے اور اپنے اور خدا کے درمیان صدق و اخلاص کا مظاہرہ کرے

الْعَاقِلُ مَنْ تَمَسَّكَ فِيمَا بَيْنَهُ وَ بَيْنَ نَفْسِهِ بِالصَّبْرِ وَ الْمَجَاهِدَةِ وَ تَمَسَّكَ فِيمَا بَيْنَهُ وَ بَيْنَ النَّاسِ بِالْبِرِّ وَ التَّقْوَى وَ تَمَسَّكَ فِيمَا بَيْنَهُ وَ بَيْنَ اللَّهِ تَعَالَى بِالصِّدْقِ وَ الْإِخْلَاصِ

یحییٰ بن معاذ رازی فرماتے ہیں کہ:

عقل مند وہ ہے جو دنیا کے چھوڑنے سے قبل خود اسے ترک کرے داخل ہونے سے پہلے قبر تیار کرے اور اللہ کے پاس پہنچنے سے پہلے اسے خوشنود کرے

الْعَاقِلُ مَنْ تَرَكَ الدُّنْيَا قَبْلَ أَنْ يَتْرُكَهَ وَ عَمَرَ الْقَبْرَ قَبْلَ أَنْ يَدْخُلَهُ وَ أَرْضَ خَالِقِهِ قَبْلَ أَنْ يَلْقَاهُ

بعض کا کہنا ہے

احساس و شعور جسم میں ایک نور ہے وہ نفع و

الْحِسُّ نُورٌ فِي الْجِسْمِ يَفْرِقُ بَيْنَ النَّفْعِ وَ

الصِّرِّ وَالْعَقْلُ نُورٌ فِي الْقَلْبِ يَفْرُقُ بَيْنَ
 الْحَقِّ وَالْبَاطِلِ
 میں تمیز کرتا ہے عقل دل میں ایک نور ہے وہ حق اور
 باطل کو جدا کرتا ہے

اے عزیز! جو ہر عقل ایک معنوی درخت ہے وجود انسانی کے باغ و بہار اس کے آثار ہیں جس کا
 شکوفہ علم اور پھل عمل ہے علم اور عمل قوت عقل کے لئے اس نور کی مانند ہے جیسے جرم آفتاب کے لئے
 آفتابی نور، اور انسان کے لئے آنکھ کی بینائی۔ اس سے متعلق احکام شرعی اور کلام الہی کے حقائق ایسے
 ہیں جیسے آنکھوں کے لئے نورِ آفتاب۔ یہ ایسا مصباح ہدایت ہے جو مخصوصانِ عنایتِ ایزدی کے وجود
 کی قدیلوں میں اخلاص کے تیل اور محبت کی آگ سے روشن ہوتی ہے اور یہ حیاتِ حقیقی کا ایسا چشمہ ہے
 جو نجاتِ الطافِ ربانی کے سرچشمے سے اعیانِ صدیقین کی نہروں میں جاری ہوتا ہے کہ

أَفَمَنْ كَانَ مَيِّتًا فَاحْيَيْنَاهُ وَجَعَلْنَا لَهُ
 نُورًا يَمْشِي بِهِ فِي النَّاسِ (الانعام)
 کیا وہ بے جان نہ تھے پس ہم نے انہیں زندگی دی اور
 اس کے لئے نور پیدا کیا جس کی مدد سے وہ لوگوں کے
 درمیان چلتے پھرتے ہیں (۱۳۲)

اے اللہ! ہمیں ان لوگوں میں سے کر دے جنہیں تو نے تیری طاعت کی جانب ہدایت دینے
 والے عقلِ منور سے خاص و مشرف فرمایا (آمین)

باب دوم

عقل کے اسماء و صفات، عقل سے متعلق حکماء عرفاء، مشائخ کشف و شہود کے اقوال اور ان میں اختلاف

اللہ تعالیٰ کا ارشاد ہے

وَمِنْ آيَاتِهِ يُرِيكُمُ الْبُرْقَ خَوْفًا وَطَمَعًا وَيُنزِلُ مِنَ السَّمَاءِ مَاءً فَيُحْيِي بِهِ الْأَرْضَ بَعْدَ مَوْتِهَا إِنَّ فِي ذَلِكَ لَآيَاتٍ لِّقَوْمٍ يَعْقِلُونَ (الرؤم ۲۴)

اللہ کی نشانیوں میں سے ایک یہ ہے کہ تم بجلی کو خوف اور امید کی نظر سے دیکھتے ہو آسمان سے بارش برتی ہے پس اس سے بنجر زمین زندہ و شاداب ہو جاتی ہے اس میں عقلمندوں کے لئے نشانیاں ہیں

حضرت براء بن عازب راوی ہیں کہ رسول اللہ صلی اللہ علیہ وآلہ وسلم نے فرمایا کہ

إِنَّ لِكُلِّ شَيْءٍ مَّطِيئَةً وَ مَطِيئَةَ دِينِ الْمَرْءِ الْعَقْلُ وَ أَحْسَنُهُمْ دَلَالَةً وَ مَعْرِفَةً بِالْمُحَاجَّةِ أَفْضَلُهُمْ عَقْلًا

ہر ایک کی سواری ہوتی ہے اور آدمی کے دین کی سواری عقل ہے عقل بہترین دلالت اور معرفت حجت ہے افضل ترین عقل ہے

ای عزیز جان لو کہ مخلوقات میں سے حکماء و فلاسفہ اور اہل کشف و تحقیق کے مختلف گروہ اور

طبقات عقل کی ماہیت، اسماء اور صفات کے بارے میں اختلاف کرتے ہیں اس کے لئے بہت سے ناموں کا اطلاق کرتے ہیں ان اطلاقات اور اعتبارات سے متعلق کچھ انکاری ہیں اور کچھ حامی۔ بعض بعض کے قول کو ترجیح دیتے ہیں۔

جو لوگ الفاظ کے پردوں سے نئی نویلی دلہن جیسے معانی اخذ کرتے ہیں وہ ہمیشہ شکوک کی گھاٹیوں میں بھٹکتے اور گمراہی کے بیابانوں میں سرگرداں رہتے ہیں اور وہ حجاب کی بھول بھلیوں میں پھنس کر حیران رہ جاتے ہیں ایسا شخص کامیابی و فلاح اور نجات و صلاح تک بہت کم پہنچتا ہے جس شخص نے تزکیہ نفس، تصفیہ قلب کے ذریعے نفسانی صفات اور قلبی آئینے کو فضاے صدر میں جو چشم بصیرت کی نظارہ گاہ ہے، روحانی انوار حقائق سے منور کر دیا ہو حالت ضبط اور ادراک معانی میں لفظی اختلاف اس کے کاسے فہم کا کبھی مزاحم نہیں ہوتا کیونکہ علمائے رسوم کی اصطلاحیں عامہ خلق میں متعارف ہیں اور علوم نظری کے مخصوص کردہ نام طالبین کے افہام پر حاوی ہو چکے ہیں اس لئے سب سے پہلے اس کا تذکرہ کیا جاتا ہے جو علمائے بیئت کے ہاں متداول ہیں پھر تبرک کے طور پر محققین میں سے ارباب طریقت کے اقوال درج کئے جائیں گے پھر ان ناموں کی وجہ تسمیہ بننے والے وجوہات کی مختصر تشریح کی جائیگی انشاء اللہ تعالیٰ۔

اسماء کی اقسام

اے عزیز جان لو کہ اسماء کی پانچ قسمیں ہیں۔

اول اسمائے مشترکہ

اسمائے مشترکہ وہ (ایک لفظ پر مشتمل) نام ہیں جو مختلف معانی پر دلالت کرتے ہیں جیسے اسم عَيْنُ اس اسم کا اطلاق انسان کی آنکھ، جرم آفتاب، سونے کی کان اور پانی کا چشمہ وغیرہ پر ہوتا ہے۔

دوم اسمائے مترادفہ

اسمائے مترادفہ وہ (کئی) نام ہیں جو لفظی لحاظ سے مختلف ہیں مگر ان کا معنی ایک ہوتا ہے جیسے

حِنْطَةٌ ، بَرٌّ ، قُمْحٌ یہ سب گندم کو کہتے ہیں۔

سوم اسمائے متباہنہ

اسمائے متباہتہ ایسے نام ہیں جو لفظ اور معنی دونوں لحاظ سے مختلف (باہم کوئی تعلق نہیں) ہوتے ہیں جیسے حجر (پتھر)، شجر (درخت) **جبل** (پہاڑ)۔

چہارم اسمائے متواطیہ

اسمائے متواطیہ ایسے اسماء ہیں جو لفظ اور معنی دونوں کے لحاظ سے ایک ہوتے ہیں۔ **هَذَا** **انسانٌ** و **اسمُهُ زَيْدٌ** اور **هَذَا** **انسانٌ** و **اسمُهُ عَمْرُو** یعنی یہ انسان ہے اس کا نام زید ہے اور یہ انسان ہے اس کا نام عمرو ہے۔

پنجم اسمائے مشتقہ

یہ ایسے نام ہیں (جو کسی ایک لفظ سے بنے ہیں) جیسا کہ کہتے ہیں کہ **هذا ضارب** یہ مارنے والا ہے اور **هذا مضروب** یہ مارکھانے والا مضروب ہے **اسم عقل** (کا تعلق) پہلی یعنی اسمائے مشترکہ سے ہے اس اسم کی کثیر اضافات اسی لئے ہیں۔

بکثرت اسم عقل کی وجہ

جب یہ مقدمہ تم نے جان لیا اب مزید جان لے کہ اہل رسوم اس کو عقل نظری، عقل عملی، عقل مکتب، عقل ہیولائی، عقل مستفاد، عقل منفعل، عقل فعال، عقل کل سے موسوم کرتے ہیں حکمائے یونان اسے جو ہر مفارق کہتے ہیں بعض صوفیاء اسے قلب کہتے ہیں بعض قلب کی قابل تصقیل جگہ کہتے ہیں بعض حکماء قلب کو نفس ناطقہ کا نام دیتے ہیں بعض اسے نفس، روح، نور اور قلب کہتے ہیں یہ حجت الاسلام ابو حامد (محمد بن محمد) غزالی کا اختیار کردہ نام ہے بعض مشائخ طریقت اسے قلم، لوح، روح نبوی، روح ملکی اور روح قدسی کہتے ہیں یہ مشائخ متقدمین کے اختیار کردہ نام ہیں جیسے سہل بن عبداللہ تستری، ابن سالم، ابوالقاسم قشیری وغیرہ اور متاخرین میں سے جیسے شیخ نجم الدین کبری، شیخ مجد الدین بغدادی شیخ الاسلام رکن الدین علاء الدولہ سمنانی (نار اللہ برہنہم وغیرہ) کا اختیار کردہ ہیں۔

اسمائے عقل حکماء کے نزدیک

اے عزیز جان لے کہ عقل کے لئے بکثرت نام اس کے بکثرت آثار و نتائج کے ظہور کی وجہ سے رکھے گئے ہیں اور اس کے گوناگون اعتبارات کی وجہ اس کی خصوصیات اور قابلیت و استعداد میں اختلاف ہیں۔

1- عقل نظری کیونکہ یہ ایک جوہری قوت ہے اور کلیات کی کیفیتوں کا ادراک کرنے والا ہے اس لئے اسے عقل نظری کہتے ہیں۔

2- عقل ملتبس کیونکہ یہ اغراض و مقاصد کی حصول کے لئے مقدمات کا استنباط کرنے والا ہے اس لئے اسے عقل ملتبس کہتے ہیں۔

3- عقل ہیولائی کیونکہ یہ مادہ مجردہ کی ایک قوت ہے اس لئے اسے عقل ہیولائی کہتے ہیں نیز یہ اس شخص کی قول کے مطابق ہے جو اسے لوح کہتا ہے۔

4- عقل عملی کیونکہ یہ ایسی قوت ہے جو کچھ دل میں تصور کرتی ہے اسے عمل میں لے آتی ہے اس لئے اسے عقل عملی کہتے ہیں۔

5- عقل مستفاد حواسِ خمسہ کے ذریعے علوم شہادت حاصل کرتا اور معانی محسوسات کا ادراک کرتا ہے اس لئے اسے عقل مستفاد کہتے ہیں۔

6- عقل منفعل کیونکہ فضائل علمی کے آثار اور دلائل قطعی کے قابل نقوش کی حقیقت یہی ہے اس لئے اسے عقل منفعل کہتے ہیں۔

7- عقل فعال مطالب کمال معنوی کے حقائق کو استعداد نظری کی قوت کے ذریعے مخزن علم سے صحرائے شہادت میں لے آتا ہے اور مقررہ مواقع میں کماحقہ استعمال کرتا ہے اس لئے اسے عقل فعال

کہتے ہیں۔

8- عقل کل کیونکہ اس کی حقیقت کائنات کے صورتوں کا آئینہ ہے اس لئے اسے عقل کل کہتے

ہیں۔

9- جوہر مفارق کیونکہ یہ موجود کے اجسام اور مخلوق کے بدنوں کے اتصال و انفعال سے پاک و منزہ

اور اجسام فانی کے تعلقات سے مجرد ہے اس لئے اسے جوہر مفارق کہتے ہیں۔

یہ سب حکماء، فلاسفہ اور اہل کلام کی اصطلاحات ہیں اگرچہ وہ اس قسم کے عجیب و غریب اور بھی نام، اصطلاحات اور محاورات استعمال کرتے ہیں مگر ان میں سے یہی زیادہ مشہور ہیں لیکن عقل کے لئے روح، نفس، قلب اور نور کا نام ابو حامد محمد غزالی کا دیا ہوا ہے انہوں نے اپنی کتاب ”احیاء العلوم“ کے ”کتاب عجائب القلب“ میں ان کی تشریح کی ہے ان سب کا ذکر اس مختصر رسالے میں نہیں ہو سکتا۔

ان اسماء کے اطلاق کی مختصر وجہ یہ ہے کہ نص حدیث میں ان چار چیزوں کا مخلوق اول ہونا

ثابت ہے

أَوَّلُ مَا خَلَقَ اللَّهُ الْعَقْلَ اللہ نے سب سے پہلے عقل کو پیدا کیا

أَوَّلُ مَا خَلَقَ اللَّهُ الْقَلَمَ اللہ نے سب سے پہلے قلم کو پیدا کیا

أَوَّلُ مَا خَلَقَ اللَّهُ رُوحِي اللہ نے سب سے پہلے میری روح کو پیدا کیا

أَوَّلُ مَا خَلَقَ اللَّهُ نُورِي اللہ نے سب سے پہلے میرے نور کو پیدا کیا

کشفی، شرعی اور عقلی علوم کے دلائل سے معلوم ہوتا ہے کہ مخلوق اول صرف ایک جوہر ہے کیونکہ

لَا يَصْدُرُ مِنَ الْوَاحِدِ إِلَّا الْوَاحِدُ ایک سے ایک چیز ہی صادر/ پیدا ہو سکتی ہے

مگر کیونکہ حدیث نبوی سے ایک سے زائد تعدد ثابت ہوتی ہے جبکہ جوہر کی ذات میں تعدد کا اثبات ممکن نہیں ہے پس اس لئے صفات میں تعدد کی ضرورت ہوئی نسبت و اضافات میں تعدد سے ذات میں

تعدد لازم نہیں آتا۔

مشائخ طریقت کے ہاں اسمائے عقل

جب یہ مقدمہ معلوم ہو گیا اب جان لے کہ اہل تحقیق کے نزدیک یہ جوہر صفات متعددہ کا حامل ہے اور یہ ہر صفات میں ظہور کرتا ہے اور ہر اسم سے مسمی ہوتا ہے پس

1- روح کیونکہ یہ جوہر بذاتہ زندہ ہے اور دوسروں کو زندہ کرتا ہے اس لئے اسے روح کہتے ہیں کیونکہ روح کی تعریف یہ ہے کہ وہ خود زندہ ہوتی اور دوسروں کو زندہ کرتی ہے اس لئے ہم کہتے ہیں کہ زندگی کی دو قسمیں ہیں اول جان سے اشیاء میں زندگی ہے اور دوم حیاۃ علم سے ارواح میں زندگی ہوتی ہے کیونکہ یہ جوہر حیات علوم حقیقی کے ذریعے ارواح و قلوب کو زندہ کرنے والا ہے اس لئے اسے روح کہتے ہیں۔

2- قلب کیونکہ یہ جوہر غیب و شہادت کے اطوار میں الٹ پھیر کرتا رہتا ہے اس لئے اسے قلب (کا معنی بدلتے رہنا اور الٹنا پھرنا ہے) کہتے ہیں کیونکہ یہ کبھی مراتب جسمانی کے مطالعہ کے ذریعے امور محسوسہ کے معانی کو باطن میں تشخیص کرتا ہے اس کے عواقب، لوازم، عوارض کے نتائج پر حکم نافذ کرتا ہے اور کبھی اسرار الہام اور واردات غیبی کے دلہن کو خزانہ اسرار سے نکال لیتا ہے اور لطیف عبارات اور دقیق اشارات کے ذریعے مظاہر و مناظر موجودات میں جلوہ گری کرتا ہے۔

3- نفس کیونکہ اس جوہر کی حقیقت ذات اسرار روحانی کے پھیلاؤ کی وجہ سے شروع سے آخر تک جسمانی انبساط ہے اس لئے اسے نفس کہتے ہیں۔

4- نور کیونکہ یہ کمالات کا مظہر اور حالات کو واضح کرنے والا ہے اس لئے اسے نور کہتے ہیں۔

5- لوح یہ الہامات سری کے اسرار کا قابل اور تنزلات ملکی کی انوار کا حامل ہے اس لئے اسے لوح کہتے ہیں۔

6- قلم کیونکہ یہ ارباب بصیرت کے الواح ضمیر پر تجلیاتِ قدسی کے حقائق لکھنے والا اور وارداتِ غیبی کے اشکال نقش کرنے والا ہے اس لئے قلم کہتے ہیں۔

7- روحِ نبوی کیونکہ یہ الطافِ ربانی کے فیضان اور انفاسِ روحانی کی خوشبو کے ذریعے قوائے روحانی کو بڑھانے والا اور صفاتِ شیطانی کو گھٹانے والا ہے اس لئے روحِ نبوی کہتے ہیں۔

8- روحِ ملکی کیونکہ یہ طاعاتِ خداوندی کی ترغیب دینے والا اور ریاکاری کی کدورتوں سے اعمال کو پاک کرنے والا ہے اس لئے اسے روحِ ملکی کہتے ہیں۔

9- روحِ قدسی کیونکہ یہ بہیمی، سبعی اور شیطانی اوصاف کی آلودگیوں اور میل سے پاک و صاف کرنے کا سرچشمہ اور طہارت و پاکیزگی کا منبع ہے اس لئے روحِ قدسی کہتے ہیں۔

غرض اگر اس جوہر کو ہزاروں نام بھی دے دی جائیں اس کی قابلیات اور خصوصیات کے تنوع، تجلیاتِ ذاتی، صفاتی، افعالی اور آثاری کے فیضانِ مملکتِ انسانی کی تدبیر و تصرفات اور جسمانی حقائق پر فوقیت کی وجہ سے سب درست ہونگے۔ یہی وجہ کہ حضرت سہل بن عبداللہ تستری کے ارشاد

لِلْعَقْلِ الْفُ اِسْمٌ وَلِكُلِّ اِسْمٍ الْفُ عقل کے ہزار نام ہیں اور ہر ہزار نام اِسْمِ ہیں

اسی کی جانب اشارہ ہے اس لئے بعض اہل تحقیق کہتے ہیں کہ مملکتِ وجودِ انسانی میں یہ وزیر کی حیثیت رکھتا ہے مملکتِ آفاتی میں یعنی امور معنوی کی تدبیر، تصریف اور مقاصدِ نبوی کے اسبابِ تقدید سب اسی کے سپرد ہیں۔

اسم وَزِيرٌ فَعِيْلٌ کے وزن پر ہے یہ واؤ، زاء اور را سے بنی ہے اس میں واؤ مکسور اور مفتوح دونوں طرح آسکتا ہے کیونکہ ان دونوں کے معنی اس میں موجود ہیں اگر واؤ مکسور کے ساتھ پڑھے تو اس کے معنی گراں بار یا بوجھل کے ہیں یعنی اعیانِ مملکت کے بوجھ اٹھانے والے۔ اگر مفتوح پڑھے تو اس

کا معنی ماویٰ و ملجا (ٹھکانا اور جگہ) ہے کیونکہ تمام اشخاص و افراد کے حظوظ جسمانی کی اسباب تحصیل اور تعلیم روحانی کے اکتساب کی سعادت اسی سے متعلق ہوتا ہے کیونکہ اس کی ذات گرامی اور جوہر لطیف مکارم اخلاق کا منبع اور محاسن اوصاف کا مجمع ہے۔

بعض کتب سابقہ میں آیا ہے کہ جب اللہ تعالیٰ نے اس جوہر کی تخلیق و پیدائش کا ارادہ فرمایا تو اس کو فضائل کا مجموعہ اور وسائل کی حفاظت گاہ بنا دیا اس کی ذات عدل ہے اس کا سرہمت ہے اس کا چہرہ جمال ہے اس کی ابرو حفظ ہے اس کی آنکھ عبرت ہے اس کی جبین حیا ہے۔ اس کے کان عظمت ہیں اس کی ناک غیرت ہے اس کا منہ صدق ہے اس کی زبان حکمت ہے اس کی گردن کوشش ہے اس کا سینہ شجاعت ہے اس کے بازو یقین ہیں اس کی کہنی توکل ہے اس کی کلانی عصمت ہے اس کی ہتھیلی جود ہے اس کی انگلیاں ایثار ہیں اس کا داہنا مبارک ہے اس کا باہنا آسانی و سہولت ہے اس کا پشت عزت ہے۔ اس کی شکم ورع و سادگی ہے اس کا دل فطنت (دانائی) ہے اس کی روح علم ہے اس کی شرمگاہ عفت ہے اس کی زانو حرفت ہے اس کی پنڈلی استقامت ہے اس کے قدم خوف ورجا ہیں ہے اس کی زندگی امانت ہے اس کا لباس تقویٰ ہے اس کا تاج خضوع ہے اس کے دستار خشوع (فروتی) ہے اس کی آنکھیں علم ہے اس کا مسکن انس و محبت ہے اس کا راستہ ہدایت ہے اس کا چراغ عنایت ہے اس کا شعار فہم ہے اس کا چونہ کیا ست و دانائی ہے اس کا پرچم فراست ہے اس کا کسب معرفت ہے

اے اللہ! ہمیں ان خوش نصیبوں میں سے کر دے جو اس کے آثار سے مستفیض ہوتے ہیں خواہشات کے لشکر کو اس کی تائید و حمایت میں مغلوب کرتے ہیں بے شک وہی قبول فرمانے والا ہے۔

باب سوم

جوہر عقل کے آثار و انوار اور فضائل کسب کرنے میں مخلوق میں تفاوت

اللہ تعالیٰ کا ارشاد ہے کہ:

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا ۚ وَهُمْ تَك رَسَائِي كَع لَئِ كُوشِش كَرِيں هَم
(عنكبوت: ٦٩) انہیں ضرور (رسائی کا) راستہ دینگے

حضرت عبداللہ بن سلام سے روایت ہے کہ میں نے نبی صلی اللہ علیہ وآلہ وسلم کو فرماتے ہوئے سنا کہ فرشتوں نے عرض کیا کہ اے ہمارے رب! کیا تو نے عرش سے بھی بڑی کوئی چیز پیدا کی ہے؟ فرمایا کہ ہاں ”عقل“ اس سے بڑی ہے عرض کیا کہ اس کی قدر کہاں تک ہے؟ فرمایا کہ اس کے علم کا احاطہ نہیں ہو سکتا کیا تمہیں ریت کے ذروں کا علم ہے؟ عرض کیا نہیں فرمایا کہ:

فَإِنِّي خَلَقْتُ الْعَقْلَ أَصْنَافًا شَتَّى كَعَدَدِ الرَّمْلِ فَمِنَ النَّاسِ مَنْ أَعْطِيَ حَبَّةً وَ مِنْهُمْ
مَنْ أَعْطِيَ حَبَّتَيْنِ وَ مِنْهُمْ الثَّلَاثَ وَ مِنْهُمْ الْآرْبَعُ وَ مِنْهُمْ مَنْ أَعْطِيَ فَرْقًا وَ مِنْهُمْ مَنْ
أَعْطِيَ وَسْقًا وَ مِنْهُمْ مَنْ أَعْطِيَ أَكْثَرَ مِنْ ذَلِكَ
میں نے عقل کی کئی قسمیں ریت کے ذروں کی تعداد کے برابر پیدا کی ہیں کچھ لوگوں کو ایک ، کچھ کو دو ، کسی کو تین ، کسی کو چار دانے ، کسی کو ایک فرق (۸ سیر) کسی کو ایک وسق (ایک بوجھ) دیا اور کسی کو اس سے بھی زیادہ دیا

حضرت ابوودردا روایت کرتے ہیں کہ نبی صلی اللہ علیہ وآلہ وسلم نے فرمایا کہ اے ابوودرداء!

أَزِدُّدُ عَقْلًا تَزِدُّدُ مِنْ رَبِّكَ قُرْبًا

عقل بڑھاؤ وہ تجھے رب کے قریب

کردیگا

عرض کیا کہ یا رسول اللہ! میرے ماں باپ آپ پر قربان ہوں میں ایسا کیسے کروں؟ فرمایا کہ

إِحْتَبَبَ مَحَارِمَ اللَّهِ وَ آذَى فَرَائِضَ اللَّهِ تَكُنْ مُحْرَمَاتِ اللَّهِ مِنْ سِوَاكُمْ عَمَلٌ كَرِيمٌ

عَاقِلًا وَأَعْمَلَ الصَّالِحَاتِ مِنَ الْأَعْمَالِ هُوَ جَاوِزٌ لِحُجُجِ الدُّنْيَا وَ دُنْيَا مِثْلِهِ سِرْبَلِي وَ

تَزَوُّدٌ فِي عَاجِلِ الدُّنْيَا رَفْعَةٌ وَ كَرَامَةٌ وَ عَزْتٌ أَوْرِ اللَّهُ تَعَالَى كَيْ هَا تَقْرَبُ وَ عَزْتٌ

تَنْبِلُ بِهَا رَبِّكَ الْقُرْبُ وَالْعِزَّةُ

پاؤگے

عقل کے چار مشترک نام

اے عزیز! جان لو کہ دوسرے ناموں کے اعتبار سے عقل کے مشترک ناموں پر اطلاق ہوتا ہے

یہ چار معنی ہیں۔

قسم اول کہتے ہیں کہ عقل صفت ہے جس کی بنیاد پر انسان دوسری مخلوقات حیوانات سے

ممتاز

ہوتا ہے اور یہ استعداد نظری علم کا قبول کرنا ہے جسے حارث محاسبی نے اختیار کیا ہے اس نے عقل کی

تعریف یوں کی ہے

الْعَقْلُ عَزِيْزَةٌ تَهَيَّتْ بِهَا دَرْكُ عُلُوْمٍ

عقل وہ جوہر ہے جس کی مدد سے علوم نظری

حاصل کیا جاسکتا ہے

النَّظَرِيَّةُ

اس کے ساتھ علوم کی نسبت ایسی ہے جیسی آنکھ کی بینائی کے لئے الوان و اشکال کا نظر آنا۔ اس سے

متعلق تعریفات الہی اور تحسین نبوی ایسی ہے گویا نور آفتاب کی نسبت نور بصارت کے ساتھ۔ جس طرح

نور بصارت کے لئے الوان و اشکال نور آفتاب کے بغیر نظر آنا ممکن نہیں اسی طرح جوہر عقل بھی اسرار

وجی والہام کے انوارِ اسرار کی روشنی کے بغیر سعادتِ ابدی اور کمالِ سرمدی کے حقائق کا ادراک نہیں کر سکتا۔

قسم دوم ظہورِ علم ہے ذاتِ عاقلِ ممیز سے ظہورِ علمِ ضروری ہے یہ جائز کے جواز اور مشکلات کے حل کے ذریعے ہوتا ہے کیونکہ ہر ایک ضرور جانتا ہے کہ دو ایک سے زیادہ ہے۔
قسم سوم کثرتِ تجربہ کے ذریعے علمِ مستفاد ہے کیونکہ ہر شخص کو حوادثِ زمانہ کے شکنجے سے واسطہ پڑتا ہے اور اس کا نفس آزمائش کی بھٹیوں میں تہذیب سیکھتا ہے لہذا یقیناً اس شخص کے مقابلے میں اس کی دانائی اور دانشمندی میں اضافہ و ترقی زیادہ ہوتی ہے جس نے دستِ روزگار سے شربتِ ناکامی نہ پیا ہو اور اپنوں و بیگانوں کی راہ سے دکھ و سکھ نہ دیکھا ہو۔

چہارم عقل کی انتہائی رسائی ہے جس کے ذریعے یہ معاملات کے انجام کا مشاہدہ کرتی ہے اس کی مدد سے درجاتِ روحانی کی سعادت اور قربِ ربانی کی لذت میں غور و تامل کرتا ہے اس کی بدولت حرمانِ ابدی اور خسرانِ سرمدی کی رسوائی و گرفتاری اور پردہٴ محرومی میں غور و فکر کرتا ہے اور قوتِ عزم کے ذریعے طریقِ سعادتِ اخروی اختیار کرتا ہے شہواتِ نفسانی کی رکاوٹوں اور حظوظِ جسمانی کی گردو غبار سے خود کو بچاتا ہے۔

پس قسم اول ان اقسام کی اصل اور ان کا منبع ہے قسم دوم قسم اول کی شاخ ہے یہ دونوں بدیہی ہیں قسم

سوم اور قسم چہارم مکتب (کسب کردہ) ہیں اور حضرت علی رضی اللہ عنہ کا ارشاد
 الْعَقْلُ عَقْلَيْنِ فَمَطْبُوعٌ وَمَسْمُوعٌ عقل دو ہیں مسموع اور مطبوع
 میں اسی معنی کا بیان ہے۔

آخری دونوں اقسام میں لوگوں کے درجات و تفاوت دو قسم کی ہیں

عقل مستفاد میں لوگوں کا فرق

قسم سوم میں لوگوں کا فرق ظاہر ہے کیونکہ درست اور غلط کی کثرت و قلت کے لحاظ سے لوگوں کی کئی انواع و اقسام ہیں یہ فرق یا تو اس جوہر کے فیوض قبول کرنے کی استعداد کے اعتبار سے ہے یا علوم و تجربوں میں مہارت کے اعتبار سے۔ امانفوس حقانی کی استعداد میں فرق نہیں ہوا کرتا اس معنی میں لوگوں کی عقلمندی و بیوقوفی مشاہدے میں آتی ہے کیونکہ نور عقل کی چمک کا آغاز سن تیز کو پہنچنے کے بعد ظاہر ہوتی ہے پس لیل و نہار کے بدلنے اور گزرنے کے ساتھ ساتھ آہستہ آہستہ اس میں اضافہ ہوتا جاتا ہے یہاں تک کہ چالیس سال کی عمر میں یہ درجہ کمال کو پہنچتا ہے اس مدت میں بعض نفوس کو نیوکاروں اور بدکاروں کی تاثیر صحبت کے لحاظ سے کمال حاصل ہوتی ہے بعض کو علوم رسمی و دینی میں تجربات کی قلت و کثرت کے اعتبار سے بعض کو انوار مجاہدات اور اصناف ریاضات میں تزکیہ نفس و تہذیب اخلاق کی کمی و بیشی کے اعتبار سے کمال حاصل ہوتی ہے بعض کے نفوس جبلی قابلیت اور نظری استعداد کی بدولت آلودگیوں کی رکاوٹوں اور میل کچیل کے حوادث سے ایسے پاک و صاف ہو جاتے ہیں کہ جذبات عنایت کی سختی اور نسما ت ہدایت کے دبدبے کی بناء پر ان کے قنادیل اسرار سعی و کوشش کے بغیر روشن و منور ہو جاتے ہیں اور ان کے وجود کا مشکوٰۃ انوار ملکوتی کی تاثیر اور اسرار جبروتی کی تائید سے ہمیشہ منور و معطر رہتے ہیں کہ

يَكَاذِبُ زَيْتَهَا وَ لَوْ لَمْ تَمَسَّهُ نَارُ (النور ۵۳) عنقریب آگ کے بغیر بھی اس کا تیل روشن ہو

جائیگا

جیسا کہ اعیان انبیاء اور خواص اولیاء کے نفوس پاکیزہ اور قلوب طاہرہ کسی تکلیف اٹھائے اور تعلیم میں اشتغال کے بغیر القائے ملکی اور الہام الہی کے اسرار قبول کرنے کے مستعد ہوتے ہیں انوار قدسی کے ذوقِ تنزلات اور اسرار انسی کے تجلیات کی بدولت ان کی پاکیزہ جسموں کے مسامات سے عطر روحانی کی

مہک اٹھنے لگتے ہیں ان خوشبو اور مہک کے جھونکے طالبانِ سعادت دینی کے مشامِ جان تک پہنچتے ہیں وادیِ طلب کے مضطرب و پیاسے اور ویرانہ غفلت و تعب کے تشنگان ان خضرِ صفت حضرات کے آبِ شیرین کے حوضوں پر آ کر تسکین پاتے ہیں اور ان کے انوارِ ناصح کی روشنیاں جہاں اور اہل جہاں کی ہدایت و راہنمائی کا سبب بنتے ہیں

ذَٰلِكَ فَضْلُ اللَّهِ يُؤْتِيهِ مَن يَّشَاءُ وَاللَّهُ ذُو
الْفَضْلِ الْعَظِيمِ (البقرة: ۱۰۵)

یہ اللہ کا فضل ہے جسے چاہے وہ دیتا ہے اور اللہ
بڑا فضل والا ہے

NYF Manzoor Mehmoodabad unit Karachi

عقل رسا میں لوگوں کا فرق

اما تم چہارم میں شبہات ترک کرنا اور اندیشے چھوڑ دینا جو ہر عقل کی قوت و غلبے کے لحاظ سے ہے اس میں نوعِ بشر کے درجات میں فرق واضح ہیں گردشِ زمانہ کے تقاضوں اور دوستوں و قریبوں کی تاثیرِ صحبت سے لوگوں کی حالت مختلف ہو جاتی ہیں کتنے ہی لوگ ہیں جو بعض خواہشات چھوڑ دینے پر قادر اور بعض چھوڑنے سے قاصر ہیں؟ مثلاً کوئی شخص جوانی میں شراب اور سود ترک کرنے پر قادر ہیں مگر شہوت چھوڑنے سے عاجز۔ جب وہی جوان بڑھاپے کو پہنچتا ہے تو شہوت ترک کرنے پر بھی قادر ہوتا ہے مگر حرص و بخل چھوڑنے سے عاجز ہوتا ہے کیونکہ بہت سے اخلاقِ بشری اور صفاتِ ذمیرہ بڑھاپے میں پختہ ہو جاتے ہیں جیسے عہدے کی خواہش، جھوٹی امیدیں، حرص اور کنجوسی وغیرہ۔ حدیثِ نبوی اس بات پر شاہد ہے کہ

يَهْرَمُ اِنْسَانٌ اِذَا بُوِذَ هَا هُوَ جَائِعٌ مِّنْ اَمَلٍ
آدمی بوڑھا ہوتا ہے تو اس میں دو چیزیں جوان ہو جاتی
ہیں اول حرص اور دوم جھوٹی امید

کبھی خلوت و جلوت کی حالتیں اختلاف کا موجب بنتی ہیں چنانچہ بعض لوگ تنہائی و عزلت کی

حالت میں کذب بیانی اور غیبت اور لائینی باتوں کی آفات سے محفوظ رہتے ہیں لیکن لوگوں کے ساتھ میل جھول کی حالت میں ان سے احتراز نہیں کر سکتے۔

کبھی یہ اختلاف علم میں کمی و بیشی کی وجہ سے ہوتا ہے چنانچہ جس کو جس قدر راہ دین کے خطرات کا علم و معرفت زیادہ ہوتا ہے اتنا ہی تحصیلِ نجات کے لئے ہوشیاری و مستعدی کامل ہوتی ہے جس کے سعادت ابدی کا نور معرفت جس قدر زیادہ روشن ہوتا ہے اتنا ہی وہ خواہشات نفسانی ترک کرنے اور عبادت کی سختی برداشت کرنے کے ذریعے خسرانِ سرمدی کو سعادتِ نعیم باقی سے بدلنے میں کوشاں ہوتا ہے یہی مقام ہے کہ جہاں رسول اللہ صلی اللہ علیہ وآلہ وسلم فرماتے ہیں کہ

أَنَا أَعْلَمُكُمْ بِاللَّهِ وَأَخْشِيكُمْ مِنْهُ میں تم میں سب سے زیادہ اللہ کو جاننے والا اور اس سے ڈرنے والا ہوں

اسی طرح وادیِ غفلت کے مدہوشوں کو اس عبارت سے تنبیہ فرمایا

لَوْ تَعَلَّمُونَ مَا أَعْلَمَ لَصَحِحَّتُمْ قَلِيلًا وَ جو میں جانتا ہوں اگر تم جان لے تو تم کم ہنسو گے
لَيَكْفِيَنَّكُمْ كَثِيرًا اور زیادہ رو گے
علم اور عالم

اس قسم کا انتباہ کتاب و سنت کے علوم کا نتیجہ ہے جن کا ظاہر ترغیب و ترہیب کا موجب اور باطن تحذیر (خوف دلانا) و تخویف کا مورث ہے نہ کہ فلاسفہ کے ہذیانات اور نظریہ سازوں کے خرافات کا علومِ رسمی۔ یہ طے ہے کہ علمِ فلسفہ و حکمت کے تجربات سے سنگدلی اور محرومی کے سوا کچھ اضافہ نہیں ہوتا متکلمین و ادباء کے اصطلاحات یاد کرنے سے سوائے عجب، بددماغی اور شتی بگھارنے کے کچھ نہیں کھلتا یہی اسرار تھے کہ سفیان ثوری قدس اللہ اسرارہ فرماتے ہیں کہ

عالم تین ہیں اللہ اس کے احکام کا عالم وہ عالم کامل ہے اللہ کا عالم مگر اس کے احکام سے نا آشنا وہ پرہیزگار و خائف ہے اور احکام کا عالم مگر خدا سے بیگانہ وہ عالم فاجر ہے

الْعُلَمَاءُ ثَلَاثَةٌ عَالِمٌ بِاللَّهِ وَبِأَحْكَامِ اللَّهِ فَهُوَ الْعَالِمُ الْكَامِلُ وَ عَالِمٌ بِاللَّهِ غَيْرُ عَالِمٍ بِأَحْكَامِ اللَّهِ فَهُوَ النَّبِيُّ الْخَائِفُ وَ عَالِمٌ بِالْأَحْكَامِ غَيْرُ عَالِمٍ بِاللَّهِ فَهُوَ الْعَالِمُ الْفَاجِرُ
ابو حامد غزالی رحمۃ اللہ علیہ فرماتے ہیں

اسم عالم کا اطلاق اللہ اسکی آیات اور افعال کے علم والوں پر ہوتا ہے اس کی مخلوق میں یہ وہ ہیں جو اپنی تمام توجہ باطنی مراقبہ میں مبذول رکھتے ہیں نفس کے صفات، شیطان کے مکر و فریب اور دنیا کے حوادث سے بچاؤ اور ورع، تقویٰ، زہد خوف، حزن، تفکر، مجاہدہ، توکل اور اخلاص سے دینی مقامات کی تحصیل میں مگن رہتے ہیں

قَدْ كَانَ اسْمُ الْعَالِمِ يُطْلَقُ عَلَى الْعُلَمَاءِ بِاللَّهِ وَبِآيَاتِهِ وَأَفْعَالِهِ فِي خَلْقِهِ الَّذِينَ كَانَتْ عِنَايَتُهُمْ فِي مُرَاقَبَةِ الْبَاطِنِ وَالتَّفْتِيْشِ عَنْ صِفَاتِ النَّفْسِ وَمَكَائِدِ الشَّيْطَانِ وَغَوَائِلِ الدُّنْيَا وَتَحْصِيلِ مَقَامَاتِ الدِّينِ مِنَ الْوَرَعِ وَالتَّقْوَى وَالْخَوْفِ وَالْحُزْنِ وَالتَّفَكُّرِ وَالمُجَاهَدَةِ وَالتَّوَكُّلِ وَالاخْلَاصِ

جب چوتھی صدی ہجری میں علم کلام میں تصنیف و تالیف کا کام ہوا اور اس میں بکثرت غورو خوض اور بحث و مناظرہ ہونے لگا اشعار و قصص سے مزین خرافات گو و عظم و نصیحت کا نام دیا گیا جن کی تمام تر توجہ تدریس، قضاء، تولیت و وقف، مال یتامی کی نگرانی اور سلاطین سے میل جول پر مرکوز رہتی تھی یہ حجۃ الاسلام (امام غزالی) کی باتیں ہیں۔

خبر اور مشاہدہ یکساں نہیں ہوا کرتے

وَلَيْسَ الْخَبْرُ كَالْمَعَانِيَةِ

انصاف کی نظر سے اس زمانے کے علماء کو دیکھیں ان میں سے اکثر خواہشات نفسانی کی تدبیر اور اسباب دنیوی کی تحصیل، مال و جاہ اور غرور و شہوات کے اہتمام میں لگے ہوئے ہیں نہ کہ امور دین کی

اصلاح اور مقاماتِ اہل یقین کے حصول میں۔ جیسا کہ ذکر کیا گیا حضرت سعید بن مسیب سے روایت ہے کہ عمرو بن کعب اور ابو ہریرہ دونوں رسول اللہ صلی اللہ علیہ وآلہ وسلم کی خدمت میں حاضر ہوئے اور عرض کیا کہ یا رسول اللہ! لوگوں میں سب سے بڑا عالم کون ہے؟ فرمایا عقلمند آدمی۔ عرض کیا لوگوں میں سب سے عبادت گزار کون ہے؟ فرمایا عقلمند آدمی۔ عرض کیا سب سے افضل کون ہے؟ فرمایا کہ:

الْعَاقِلُ مَنْ تَمَّتْ مَرْوَتُهُ وَ ظَهَرَتْ فَصَاحَتُهُ وَ
جَادَتْ كَفَّهُ وَ عَظُمَتْ مَنْزِلَتُهُ
عقلمند وہ ہے جس کی مردانگی کامل ہو، فصاحت
ظاہر ہو، ہاتھ کشادہ ہو اور منزلت عظیم ہو

مزید فرمایا کہ یہ سب دنیا کے مال و متاع ہیں البتہ
وَلَا خِرَّةَ عِنْدَ رَبِّكَ لِلْمُتَّقِينَ إِنَّ الْعَاقِلَ
هُوَ الْمُتَّقِي وَ إِنْ كَانَ فِي الدُّنْيَا خَسِيسًا
اللہ کے ہاں انجام نیک متقین کے لئے ہے بیشک
عقلمند ہی متقی ہے اگرچہ دنیا میں وہ رسوا اور پست
کیوں نہ ہو

اے اللہ ہمیں ان لوگوں میں سے کر دے جنہوں نے حق کو پہچانا اور اس کی پیروی کی اور باطل
کو جان لیا اور اس سے اجتناب کیا جنہوں نے تقویٰ کو اپنا لباس بنایا دنیا کی رکاوٹوں اور مشکلات سے
بچا جن کا مقام منازلِ علیا ہیں بمنہ و کرمہ انہ قریب مجیب والسلام علی من اتبع
الہدی

